

ಕೀಟಗಳ ಹಾವಳಿಯಿಂದ ಸಂರಕ್ಷಿಸಲಾಯಿತು. ಹಾನಿಗೊಳಗಾದ ಪ್ರದೇಶದಲ್ಲಿ ಪುನಃ ರಾಗಿಯನ್ನು ಬಿತ್ತಿಸಲಾಗಿದೆ. ಹೆಚ್ಚಿನ ಸಂಖ್ಯೆಯ ರೈತರಿಗೆ ತಿಳುವಳಿಕೆ ಕೊಡುವುದು ಕೃಷಿ ಸೃಷ್ಟಿಯ ದಿನಪತ್ರಿಕೆಗಳು ಹಾಗೂ ಆಕಾಶವಾಣಿ ಮಾಧ್ಯಮವನ್ನು ಬಳಸಲಾಯಿತು.

೧) ಬಂದಿದೆ.

ಶ್ರೀ ಎಸ್. ನಂಜಪ್ಪ. — ಮಾನ್ಯ ಅಧ್ಯಕ್ಷರೇ, ಈ ರೀತಿ ಕೀಟಗಳ ಹಾವಳಿಯಿಂದ ಸಂಕಷ್ಟಕ್ಕೆ ಒಳಗಾದಂಥ ರೈತರಿಗೆ ಸರ್ಕಾರದವರು ಪರಿಹಾರವನ್ನು ಏನಾದರೂ ಕೊಡುತ್ತಾರೆಯೇ?

ಶ್ರೀ ಎಸ್. ರೇವಣ್ಣ. — ಇದಕ್ಕೆ ಬೇಕಾದ ಔಷಧಗಳನ್ನು ಸಬ್ಸಿಡಿ ರೂಪದಲ್ಲಿ ಒದಗಿಸಲು ವ್ಯವಸ್ಥೆ ಮಾಡುತ್ತೇವೆ.

ಒಪ್ಪಂದದ ಆಧಾರದ ಮೇಲೆ ಪದವೀಧರ ಶಿಕ್ಷಣ ನೇಮಕಾತಿ

೩೦೮. ಶ್ರೀ ವಿಶ್ವನಾಥಪಾಟೀಲ್ (ಚಿತ್ತಾಪುರ) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕಂಟ್ರಾಕ್ಟ್ ಪದ್ಧತಿ ಮೇರೆಗೆ ಪದವೀಧರ ಶಿಕ್ಷಕರನ್ನು ನೇಮಿಸುವ ಶಿಕ್ಷಣ ಸಚಿವರ ಹೇಳಿಕೆಯು ಸ್ವೈಚ್ಛಂದಿ ಪದವೀಧರರ ಸಮಸ್ಯೆಯಂತೆ ಮುಂದೆ ಸಮಸ್ಯೆಯಾಗುವುದಿಲ್ಲವೇ ?

ಆ) ಮುಂದೆ ತಲೆದೋರಬಹುದಾದ ಈ ಸಮಸ್ಯೆಯನ್ನು ಖಾಯಂ ಶಿಕ್ಷಕರನ್ನು ನೇಮಿಸುವ ಮೂಲಕ ಪರಿಹರಿಸಬಹುದಾಗಿದ್ದು ಹಾಗೆ ಮಾಡುವಲ್ಲಿ ಸರ್ಕಾರದವರಿಗೆ ಇರುವ ಅಡಚಣೆಗಳು ಏನು?

ಇ) ಪ್ರತಿಯೊಂದು ಶಾಲೆಗೆ ಅವಶ್ಯಕತೆ ಇರುವಷ್ಟು ಶಿಕ್ಷಕರನ್ನು ನೇಮಿಸುವ ವಿಚಾರ ಸರ್ಕಾರದವರ ಗಮನದಲ್ಲಿ ಇದೆಯೇ?

ಈ) ಹಾಗಿದ್ದಲ್ಲಿ ಯಾವಾಗ ನೇಮಕಾತಿ ಮಾಡಲಾಗುವುದು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು). —

ಅ) ಪ್ರೌಢಶಾಲಾ ಶಿಕ್ಷಕರ ನೇಮಕಾತಿಯನ್ನು ನಿಯಮಾವಳಿಯ ಪ್ರಕಾರ ಮಾಡುವ ಕೆಲಸ ಪ್ರಾರಂಭವಾಗಿದೆರು ಅದು ಮುಗಿಯಲು ಇನ್ನೂ ಸ್ವಲ್ಪ ಸಮಯ ತೆಗೆದು ಕೊಳ್ಳುವುದರಿಂದ ವಿದ್ಯಾರ್ಥಿಗಳಿಗೆ ತೊಂದರೆ ಯಾಗದಿರಲು ಕಂಟ್ರಾಕ್ಟ್ ಪದ್ಧತಿ ಮೇರೆಗೆ ಶಿಕ್ಷಕರನ್ನು ತಾತ್ಕಾಲಿಕವಾಗಿ ನೇಮಕ ಮಾಡಿಕೊಳ್ಳಲು ಸೂಚಿಸಿದೆ.

ನಿಯಮಾವಳಿಯ ಪ್ರಕಾರ ನೇಮಕಾತಿ ಮಾಡಲು ಬೇಕಾದ ಕಾಲಸಮಯವೇ ಮುಖ್ಯ ಅಡಚಣೆ ಈ ತಾತ್ಕಾಲಿಕ ನೇಮಕಾತಿಯಿಂದಾ ಯಾವ ಸಮಸ್ಯೆಯು ಉದ್ಭವಿಸಲಾರದು

ಇ) ಹೌದು.

ಈ) ಸರ್ಕಾರವು ಪ್ರೌಢಶಾಲಾ ಶಿಕ್ಷಕರ ನೇಮಕಾತಿಯನ್ನು ಲೋಕಸೇವಾ ಆಯೋಗದ ವ್ಯಾಪ್ತಿಯಿಂದಾ ಹೊರತೆಗೆದು ಅದನ್ನು ವಿಭಾಗೀಯ ನೇಮಕಾತಿ ಮಂಡಳಿಗಳಿಗೆ ಒಪ್ಪಿಸಿ ಅದಷ್ಟು ಬೇಗ ಉಪಾಧ್ಯಾಯರ ನೇಮಕ ಮಾಡಲು ಈಗಾಗಲೇ ನಿರ್ಧರಿಸಿದೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಗೊಲ್ಫುರ್ಗಾ ವಿಶ್ವವಿದ್ಯಾನಿಲಯದಲ್ಲಿ ಉಪನ್ಯಾಸಕರಂಗಳ ನೇಮಕಾತಿ

೧೯೧ ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್) ಈ ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?